

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ದೊಡ್ಡೈಯಾಚಾರ್ಯಸ್ವಾಮಿ ವಿರಚಿತಂ

|| ಶ್ರೀಯೋಗಲಕ್ಷ್ಮೀನರಸಿಂಹಸುಪ್ರಭಾತಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಯೋಗಲಕ್ಷ್ಮೀನರಸಿಂಹಸುಪ್ರಭಾತಂ ॥

ಕೌಸಲ್ಯಾಸುಪ್ರಜಾರಾಮ ಪೂರ್ವಾ ಸಂಧ್ಯಾ ಪ್ರವರ್ತತೇ |
ಉತ್ತಿಷ್ಠ ನರಶಾರ್ದೂಲ! ಕರ್ತವ್ಯಂ ದೈವಮಾಹ್ನಿಕಂ ||

ಉತ್ತಿಷ್ಠೋತ್ತಿಷ್ಠ ಗೋವಿಂದ ಉತ್ತಿಷ್ಠ ಗರುಡಧ್ವಜ |
ಉತ್ತಿಷ್ಠ ಕಮಲಾಕಾಂತ ತ್ರೈಲೋಕ್ಯಂ ಮಂಗಳಂ ಕುರು ||

ಮಾತಃ ಸುಧಾಫಲಲತೇ! ಮಹನೀಯಶೀಲೇ!
ವಕ್ಷೋವಿಹಾರರಸಿಕೇ! ನೃಹರೇರಜಸ್ರಂ |
ಕ್ಷೀರಾಂಬುರಾಶಿತನಯೇ! ಶ್ರಿತಕಲ್ಪವಲ್ಲಿ!
ಶ್ರೀಮನ್ನಸಿಂಹದಯಿತೇ! ತವ ಸುಪ್ರಭಾತಂ || ೧ ||

ತವ ಸುಪ್ರಭಾತಮನವದ್ಯವೈಭವೇ
ಘಟಿಕೇಶಸದ್ಗುಣನಿವಾಸಭೂತಲೇ |
ಘಟಿತಾಖಿಲಾರ್ಥಘಟಿಕಾದ್ರಿಶೇಖರೇ
ಘಟಿಕಾದ್ರಿನಾಥದಯಿತೇ! ದಯಾನಿಧೇ || ೨ ||

ಅರ್ತ್ಯಾದಿಕಾ ಮುನಿಗಣಾ ವಿರಚಯ್ಯ ಸಂಧ್ಯಾಂ
ದಿವ್ಯಸ್ರವನ್ಮಧುರುರಿಕಸರೋರುಹಾಣಿ |
ಪಾದಾರ್ಪಣಾಯ ಪರಿಗೃಹ್ಯ ಪುರಃ ಪ್ರಪನ್ನಾಃ
ಶ್ರೀಮನ್ನಸಿಂಹ! ವಿಜಯೀಭವ ಸುಪ್ರಭಾತಂ || ೩ ||

ಸಪ್ತರ್ಷಿಸಂಘಕೃತಸಂಸ್ತುತಿಸುಪ್ರಸನ್ನ!
ಶ್ರೀಮನ್ನಸಿಂಹ ಗುಣರೂಪ ರಮಾಮಹೀಭ್ಯಾಂ |
ಸಾಕಂ ನೃಸಿಂಹಗಿರಿಸತ್ತ್ವಕೃತಾಧಿವಾಸ!
ಶ್ರೀಮನ್ನಸಿಂಹ! ವಿಜಯೀಭವ ಸುಪ್ರಭಾತಂ || ೪ ||

ದೇವಾರಿಭಂಜನಮರುತ್ಸುತದತ್ತಶಂಖ-
 ಚಕ್ರಾತಪತ್ರಿತಫಣೀಶ್ವರಪತ್ರಿಶೇಷಿಣಿ |
 ದೇವೇಂದ್ರಮುಖ್ಯಸುರಪೂಜಿತಪಾದಪದ್ಮ
 ಶ್ರೀಮನ್ನೂಸಿಂಹ! ವಿಜಯೀಭವ ಸುಪ್ರಭಾತಂ || ೫ ||

ಸ್ವಾಮಿಣಿ! ಸುರೇಶ! ಮಧುರೇಶ! ಸಮಾಹಿತಾರ್ಥ
 ಧ್ಯಾನಪ್ರವೀಣ! ವಿನತಾವನಜಾಗರೂಕ |
 ಸರ್ವಜ್ಞ! ಸಂತತಸಮೀರಿತಸರ್ವವೃತ್ತ!
 ಶ್ರೀಮನ್ನೂಸಿಂಹ! ವಿಜಯೀಭವ ಸುಪ್ರಭಾತಂ || ೬ ||

ಪ್ರಹ್ಲಾದರಕ್ಷಣನಿದಾನಕೃತಾವತಾರ!
 ಮುಗ್ಧಸ್ವಕೀಯನಖಿರೈಃ ಸ್ಫುಟಿತಾರಿವಕ್ಷಃ |
 ಸರ್ವಾಭಿವಂದ್ಯನಿಜವೈಭವ ಚಂದ್ರಕಾಂತ!
 ಶ್ರೀಮನ್ನೂಸಿಂಹ! ವಿಜಯೀಭವ ಸುಪ್ರಭಾತಂ || ೭ ||

ಭಕ್ತೋಚಿತಾದಿಸರಸಃ ಸುಗುಣಂ ಪ್ರಕೃಷ್ಣಂ
 ತೀರ್ಥಂ ಸುವರ್ಣಘಟಪೂರಿತಮಾದರೇಣ |
 ಧೃತ್ವಾ ಶ್ರುತಿಪ್ರವಚನೈಕಪರಾ ಲಸಂತಿ
 ಶ್ರೀಮನ್ನೂಸಿಂಹ! ವಿಜಯೀಭವ ಸುಪ್ರಭಾತಂ || ೮ ||

ಸಂಶ್ಲಾಘನೀಯಪರಮೋತ್ತರರಂಗವಾಸಿ-
 ಸೂರಿಸ್ತುತಿಪ್ರಥಿತವಿಗ್ರಹಕಾಂತಿಕಾಂತ |
 ಸದ್ಭಿಃ ಸಮರ್ಚಿತಪದಾಂಬುಜ! ಸಾಧುರಕ್ಷಿಣ
 ಶ್ರೀಮನ್ನೂಸಿಂಹ! ವಿಜಯೀಭವ ಸುಪ್ರಭಾತಂ || ೯ ||

ತೀರ್ಥಾನಿ ಗೋಮುಖಿತಾನ್ಯಖಿಲಾನಿ ಧೃತ್ವಾ
 ಭವ್ಯಾನಿ ಭವ್ಯನಿಕರಾಃ ಪರಿತೋ ಲಸಂತಿ |
 ಗಾಯಂತಿ ಗಾನಚತುರಾಸ್ತವ ದಿವ್ಯವೃತ್ತಂ
 ಶ್ರೀಮನ್ನೂಸಿಂಹ! ವಿಜಯೀಭವ ಸುಪ್ರಭಾತಂ || ೧೦ ||

ವಾರಾಣಸೀಪ್ರಥಿತವಿಷ್ಣುಪದೀಪ್ರಯಾಗ-

ವಿಖ್ಯಾತವಿಶ್ವನತಸದ್ಭಟಿಕಾಚಲೇಂದ್ರ |

ಸಂಪ್ರಾರ್ಥಿತಾರ್ಥಪರಿದಾನಕೃತೈಕದೀಕ್ಷ!

ಶ್ರೀಮನ್ನೂಸಿಂಹ! ವಿಜಯೀಭವ ಸುಪ್ರಭಾತಂ || ೧೧ ||

ಪಾರ್ಶ್ವದ್ವಯಸ್ಥಿತರಮಾಮಹಿಶೋಭಮಾನ!

ಶ್ರೀಚೋಲಸಿಂಹಪುರಭಾಗ್ಯಕೃತಾವತಾರ |

ಸ್ವಾಮೀ ಸುಶೀಲ ಸುಲಭಾಶ್ರಿತಪಾರಿಜಾತ!

ಶ್ರೀಮನ್ನೂಸಿಂಹ! ವಿಜಯೀಭವ ಸುಪ್ರಭಾತಂ || ೧೨ ||

ಶ್ರೀಶ್ರೀನಿವಾಸಘನದೇಶಿಕವರ್ಯಭಕ್ತಿ-

ಸಂವರ್ಧಿತಪ್ರತಿದಿನೋತ್ಸವಶೋಭಮಾನ |

ಕಲ್ಯಾಣಚೇಲಕನಕೋಜ್ಜಲಭೂಷಣಾಡ್ಯ

ಶ್ರೀಮನ್ನೂಸಿಂಹ! ವಿಜಯೀಭವ ಸುಪ್ರಭಾತಂ || ೧೩ ||

ಶ್ರೀಬ್ರಹ್ಮತೀರ್ಥತಟಮಾಗತಮಂಜನಾಭಂ

ದೇವಂ ಪ್ರಣಮ್ಯ ವರದಂ ಘಟಿಕಾದ್ರಿಮೇತ್ಯ |

ವಾಧೂಲಮಾನಿಧಿಮಹಾಗುರುರೇಷ ಆಸ್ತೇ

ಶ್ರೀಮನ್ನೂಸಿಂಹ! ವಿಜಯೀಭವ ಸುಪ್ರಭಾತಂ || ೧೪ ||

ಆಚಾರ್ಯಪೂರುಷವರಾ ಹ್ಯಭಿರಾಮವೃದ್ಧಾ

ಅರ್ಹಾಭಿಪೂಜ್ಯತರ ಮಂಗಲವಸ್ತುಹಸ್ತಾಃ |

ತ್ವತ್ಪಾದಪಂಕಜಸಿಂಹೇವಿಷಯಾ ಪ್ರಪನ್ನಾಃ

ಶ್ರೀಮನ್ನೂಸಿಂಹ! ವಿಜಯೀಭವ ಸುಪ್ರಭಾತಂ || ೧೫ ||

ಶ್ರೀಮನ್ನೂಸಿಂಹಗಿರಿಶೇಖರಸುಪ್ರಭಾತಂ

ಯೇ ಮಾನವಾಃ ಪ್ರತಿದಿನಂ ಪಠಿತುಂ ಪ್ರವೃತ್ತಾಃ |

ತೇಭ್ಯಃ ಪ್ರಸನ್ನವದನಃ ಕಮಲಾಸಹಾಯಃ

ಸರ್ವಾಣಿ ವಾಂಛಿತಫಲಾನಿ ದದಾತಿ ಕಾಮಂ || ೧೬ ||

|| ೧೭ || ಶ್ರೀಯೋಗಲಕ್ಷ್ಮೀನರಸಿಂಹಸುಪ್ರಭಾತಂ ಸಮಾಪ್ತಂ ||